
Shri Raghava Yadaviyam (kavi venkaTAdhvari)

శ్రీరాఘవయాదవీయమ్ (కవి వేంకటాధ్వరి)

Document Information



Text title : rAghava yAdavIyaM (kavi ve.nkaTAdhvari)

File name : raaghavayaadaviya.itx

Category : raama

Location : doc_raama

Transliterated by : P. P. Narayanaswami swami at math.mun.ca

Proofread by : P. P. Narayanaswami swami at math.mun.ca

Latest update : November 1, 2010, October 8, 2016

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 10, 2019

sanskritdocuments.org



శ్రీరాఘవయాదవీయమ్ (కవి వేంకటాధ్వరి)



వందేఽహం దేవం తం శ్రీతం రస్తారం కాలం భాసా యః ।
రామో రామాధీరాప్యగో లీలామారాయోధ్యే వాసే ॥ ౧ ॥

విలోమమ్

సేవాధ్యేయో రామాలాలీ గోప్యారాధీ మారామోరాః ।
యస్సాభాలంకారం తారం తం శ్రీతం వనేఽహం దేవమ్ ॥ ౧ ॥

సాకేతాఖ్యా జ్యాయామాసీద్యావిప్రాదీప్తార్యాధారా ।
పూరాజీతాదేవాద్యావిశ్వాసాగ్ర్యాసావాశారావా ॥ ౨ ॥

విలోమమ్

వారాశావాసాగ్ర్యా సాశ్వావిద్యావాదేతాజీరాపూః ।
రాధార్యప్తా దీప్తావిద్యాసీమాయాజ్యఖ్యాతాకేసా ॥ ౨ ॥

కామభారస్థలసారశ్రీసాధాసౌఘనవాపికా ।
సారసారవపీనాసరాగాకారసుభూరుభూః ॥ ౩ ॥

విలోమమ్

భూరిభూసురకారాసనాపీవరసారసా ।
కాపివానఘసౌధాసౌ శ్రీరసాలస్థభామకా ॥ ౩ ॥

రామధామసమానేనమాగోరోధనమాసతామ్ ।
నామహామక్షరరసం తారాభాస్తు న వేద యా ॥ ౪ ॥

విలోమమ్

యాదవేనస్తుభారాతాసంరరక్షమహామనాః ।
తాం సమానధరోగోమాననేమాసమధామరాః ॥ ౪ ॥

యన్ గాధేయో యోగీ రాగీ వైతానే సౌమ్యే సౌఖ్యేసౌ ।
తం ఖ్యాతం శీతం స్ఫీతం భీమానామాశ్రీహాతా త్రాతమ్ ॥ ౫ ॥

విలోమమ్

తం త్రాతాహాశ్రిమానామాభీతం స్పీత్యం శీతం ఖ్యాతం ।
సాఖ్యే సామ్యేసా నేతా వై గీరాగీయో యోధేగాయన్ ॥ ౫॥

మారమం సుకుమారాభం రసాజాపన్యతాశ్రితం ।
కావిరామదలాపాగోసమావామతరానతే ॥ ౬॥

విలోమమ్

తేన రాతమవామాస గోపాలాదమరావికా ।
తం శ్రితాన్యపజాసారంభ రామాకుసుమం రమా ॥ ౬॥

రామనామా సదా ఖేదభావే దయా-
వానతాపీనతేజురిపావనతే ।
కాదిమోదాసహాతాస్వభాసారసా-
మేసుగోరేణుకాగాత్రజే భూరుమే ॥ ౭॥

విలోమమ్

మేరుభూజేత్రగాకాణురేగోసుమే-
సారసా భాస్వతాహాసదామోదికా ।

తేన వా పారిజాతేన పీతా నవా
యాదవే భాదఖేదాసమానామరా ॥ ౭॥

సారసాసమధాతాక్షిభూమ్నాధామసు సీతయా ।
సాధ్వసావిహరేమేక్షేమ్యురమాసురసారహా ॥ ౮॥

విలోమమ్

హారసారసుమారమ్యక్షేమేరేహవిసాధ్వసా ।
యాతసీసుమధామ్నాభూక్షితాధామససారసా ॥ ౮॥

సాగసాభరతాయేభమాభాతామన్యుమత్తయా ।
సాత్రమధ్యమయాతాపేషోతాయాధిగతారసా ॥ ౯॥

విలోమమ్

సారతాగధియాతాపోపేతాయామధ్యమత్తసా ।
యాత్తమన్యుమతాభామా భయేతారభసాగసా ॥ ౯॥

తానవాదపకోమాభారామేకాననదాససా ।
యాలతావృద్ధసేవాకాకైకేయీమహదాహహ ॥ ౧౦॥

విలోమమ్

హహదాహమయీకేకైకావాసేద్ధ్వృతాలయా ।
సాసదాననకామేరాభామాకోపదవానతా ॥ ౧౦॥

వరమానదసత్యాసప్రీతపిత్రాదరాదహో ।
భాస్వరస్థిరధీరోపహారోరావనగామ్యసౌ ॥ ౧౧॥

విలోమమ్

సౌమ్యగానవరారోహాపరోధీరస్థిరస్వభాః ।
హోదరాదత్రాపితప్రీసత్యాసదనమారవా ॥ ౧౧॥

యానయానఘధీతాదా రసాయాస్తనయాదవే ।
సాగతాహివియాతాప్రీసతాపానకిలోనభా ॥ ౧౨॥

విలోమమ్

భానలోకినపాతాసప్రీతాయావిహితాగసా ।
వేదయానస్తయాసారదాతాధీఘనయానయా ॥ ౧౨॥

రాగిరాధుతిగర్వాదారదాహోమహసాహహా ।
యానగాతభరద్వాజమాయాసీదమగాహినః ॥ ౧౩॥

విలోమమ్

నోహిగామదసీయామాజద్వారభతగానయా ।
హహ సాహమహోదారదార్వాగతిధురాగిరా ॥ ౧౩॥

యాతురాజిదభాభారం ద్యాం వమారుతగన్ధగమ్ ।
సోగమారపదం యక్షతుంగాభోనఘయాత్రయా ॥ ౧౪॥

విలోమమ్

యాత్రయాఘనభోగాతుం క్షయదం పరమాగసః ।
గన్ధగంతరుమావద్యం రంభాభాదజిరా తు యా ॥ ౧౪॥

దణ్ణకాం ప్రదమోరాజాల్యాహతామయకారిహో ।
ససమానవతానేనోభోగ్యాభోనతదాసన ॥ ౧౫॥

విలోమమ్

నసదాతనభోగ్యాభో నోనేతావనమాస సః ।
హారికాయమతాహాల్యాజారామోదప్రకాణ్ణదమ్ ॥ ౧౫॥

సోరమారదనజ్ఞానోవేదేరాకణ్ణకుంభజమ్ |
తం ద్రుసారపటోనాగానానాదోషవిరాధహా || ౧౬ ||

విలోమమ్
హాధరావిషదోనానాగానాటోపరసాద్రుతమ్ |
జమ్భుకుణ్ణకరాదేవేనోజ్ఞానదరమారసః || ౧౬ ||

సాగమాకరపాతాహాకంకేనావనతోహిసః |
న సమానర్థమారామాలంకారాజస్వసా రతమ్ || ౧౭ ||

విలోమమ్
తం రసాస్వజరాకాలంకారామార్థనమాసన |
సహితోనవనాకేకం హాతాపారకమాగసా || ౧౭ ||

తాం స గోరమదోశ్రీదో విగ్రామసదరోతత |
వైరమాసపలాహారా వినాసా రవివంశకే || ౧౮ ||

విలోమమ్
కేశవం విరసానావిరాహాలాపసమారవైః |
తతరోదసమగ్రావిదోశ్రీదోమరగోసతామ్ || ౧౮ ||

గోద్యుగోమస్వమాయోభూదశ్రీగఖరసేనయా |
సహసాహవధారోవికలోరాజదరాతిహా || ౧౯ ||

విలోమమ్
హాతిరాదజరాలోకవిరోధావహసాహస |
యానసేరఖగశ్రీద భూయోమాస్వమగోద్యుగః || ౧౯ ||

హతపాపచయేహేయో లంకేశోయమసారధీః |
రాజరావిరతేరాపోహాహాహంగ్రహమారఘః || ౨౦ ||

విలోమమ్
ఘోరమాహగ్రహంహాహాపోరాతేరవిరాజరాః |
ధీరసామయశోకేలం యో హేయే చ పపాత హ || ౨౦ ||

తాటకేయలవాదేనోహారీహారిరాసమః |
హాసహాయజనాసీతానాప్తేనాదమనాభువి || ౨౧ ||

విలోమమ్

విభునామదనాప్తేనాతాసీనాజయహాసహా ।
ససరాగిరిహారీహానోదేవాలయకేటతా ॥ ౨౧॥

భారమాకుదశాకేనాశరాధీకుహకేనహా ।
చారుధీవనపాలోక్యా వైదేహీమహితాహృతా ॥ ౨౨॥

విలోమమ్
తాహృతాహిమహీదేవ్యైక్యాలోపానవధీరుచా ।
హానకేహకుధీరాశానాకేశాదకుమారభాః ॥ ౨౨॥

హారితోయదభోరామావియోగేనఘవాయుజః ।
తంరుమామహితోపేతామోదోసారజ్జరామయః ॥ ౨౩॥

విలోమమ్
యోమరాజ్ఞరసాదోమోతాపేతోహిమమారుతమ్ ।
జోయువాఘనగేయోవిమారాభోదయతోరిహా ॥ ౨౩॥

భానుభానుతభావామాసదామోదపరోహతం ।
తంహతామరసాభక్షోతిరాతాకృతవాసవిమ్ ॥ ౨౪॥

విలోమమ్
వింసనాతకృతారాతిక్షోభాసారమతాహతం ।
తం హరోపదమోదాసమావాభాతనుభానుభాః ॥ ౨౪॥

హంసజారుద్ధబలజాపరోదారసుభాజిని ।
రాజిరావణరక్షోరవిఘాతాయరమారయమ్ ॥ ౨౫॥

విలోమమ్
యం రమారయతాఘావిరక్షోరణవరాజిరా ।
నిజభాసురదారోపజాలబద్ధరుజాసహమ్ ॥ ౨౫॥

సాగరాతిగమాభాతినాకేశోసురమాసహః ।
తంసమారుతజంగోప్తాభాదాసాద్యగతోగజమ్ ॥ ౨౬॥

విలోమమ్
జంగతోగద్యసాదాభాప్తాగోజంతరుమాసతం ।
హస్సమారసుశోకేనాతిభామాగతిరాగసా ॥ ౨౬॥

వీరవానరసేనస్య త్రాతాభాదవతా హి సః ।

తోయధావరిగోయాదస్యయతోనవనేతునా || ౨౭ ||

విలోమమ్

నాతునేవనతోయస్యదయాగోరివధాయతః |

సహితావదభాతాత్రాస్యననేరనవారపి || ౨౭ ||

హారిసాహసలంకేనాసుభేదీమహితోహిసః |

చారుభూతనుజోరామోరమారాధయదార్తిహా || ౨౮ ||

విలోమమ్

హార్తిదాయధరామారమోరాజోనుతభూరుచా |

సహితోహిమదీభేసునాకేలంసహసారిహా || ౨౮ ||

నాలికేరసుభాకారాగారాసౌసురసాపికా |

రావణారిక్షమేరాపూరాభేజే హి ననామునా || ౨౯ ||

విలోమమ్

నామునానహిజేభేరాపూరామేక్షరిణావరా |

కాపిసారసుసౌరాగారాకాభాసురకేలినా || ౨౯ ||

సాగ్ర్యతామరసాగారామణామాఘనభారగౌః ||

నిజదేపరజిత్యాస శ్రీరామే సుగరాజభా || ౩౦ ||


విలోమమ్

భాజరాగసుమేరాశ్రీసత్యాజిరపదేజని |


గౌరభానఘమాణామరాగాసారమతాగ్ర్యసా || ౩౦ ||

|| ఇతి శ్రీవేంకటాధ్వరికృతం శ్రీరాఘవయాదవీయం సమాప్తమ్ ||

Encoded and proofread by P . P . Narayanaswami at swami at math.mun.ca

——
Shri Raghava Yadaviyam (kavi venkaTAdhvri)

pdf was typeset on December 10, 2019

——
Please send corrections to sanskrit@cheerful.com

